

Á slóðina?



strategibólkurin upp, at frá 6. flokki skulu allir lærarar hava master-stig.

Harafturat skal stig takast til eitt altjóða universitet í Føroyum við 5000 lesandi, har meginparturin skal verða útlendingar.

Náðigávarnar neyðugar

Einasta umboðið fyrri vinnulívið var Djóni Dalsgarð frá Føroya Tele. Hann greiddi frá, at telefyrirtekkan hevur eini 35 fólk í starvi við sokallaðum longri

útbúgvingum, og at eini 50 ymiskar útbúgvingar eru at síggja á lønarlistanum hjá Føroya Tele. Hann segði m.a., at í Danmark er tað bara umleið helvtin av fólkinum, sum arbeiðir við tí, tey eru útbúgvín til, og tí er vónleyst at siga,

um tú sleppur at brúka tína útbúgving til júst tað, tú hevði ímyndað tær.

Tá Føroya Tele setur fólk í starv verður hugt eftir fjølbroytni, tí tað er eingin orsök at seta fólk í starv, ið eru líka sum tey, ið eru har frammanundan, segði Djóni Dalsgarð.

T.d. hevur fyrirtekkan nýliga sett ein elektrikara í starv, sum hevði lært í Føroyum, men sum hevði starvast 10 ár í USA. Hann helt, at tað var týðningarmikið at røkta “náðigávarnar” hjá starvsfólkinum, tvs. hvat hesi kunnu “afturat” ella “umframt”. Hetta kann um ikki annað brúkast í kaffistovuni, helt Djóni Dalsgarð og sipaði til trivnað og dynamikk á arbeiðsplássinum.

Tað er sostatt neyðugt at vera fjølbroyttur, tí sum Dóni Dalsgarð tók til, so eru specialistarnir teir, sum eru kirurgar á Landsjúkrahúsinum.

- Børnini skulu nokk klára tað

Av konkretum tilboðum, Føroya Tele hevur givið fyrri at fáa fólk til fyrirtekuna,

nevndi hann barnagarðin Kurlu, har Føroya Tele eigur fyrsta rætt á triðja hvørjum plássi. Enn hevur fyrirtekkan tó ikki brúkt hendan rætt, og kann hetta tulkast sum, at tann almenna barnaansingin nøktar núverandi tørv.

Hann var samdur við, at skúlaverkið í Føroyum skal tora at taka fólk inn við øðrum kvalifikitionum, enn teimum vanligu.

Hann legði eisini afturat, at í vinnulívinum eigur tað ikki at vera ein kvalifikation at vera føroyingur, og at føroyskar fyrirtekur eiga at geva pláss fyri lesandi úr útlandum, hóast tað kann vera lættari at biðja føroyingar, sum duga málið og kunnu búgva hjá eini ommu tí ikki hava tørv á hjálp til býli.

Djóni Dalsgarð heitti á fólk um at lesa tað, tey høvdu hug til, og ávaraði um at halda, at tá børnini fylla sjei, eiga tey at fara í skúla í Føroyum. Hann greiddi frá, at sjálvur gekk hann í skúla í Danmark frá hann var sjei ára gamal, og tað var gott fyrri hann. Børnini skulu nokk klára tað, segði Djóni Dalsgarð.

Heimspeki í fólkkáskúlan

Eftir at pallborðið hevði lagt síni sjónarmið fram fyrri ta fjølmentu fundarfjeldina, var orðið frítt.

Fitt av fólki nýtti møguleikan – ikki minst eftir at onkur av fyrirtekarunum minti á, at tað er “týðningarmikið, at okkara ættarlið luttekur í kjakinum!”

Nógvu spurningar vórðu reistir. M.a. vóru fólk

skeptisk um, at ætlanin sambært Visjón 2015 er at seta nógv fokus á havtøkni á einum framtíðaruniversiteti í Føroyum, og at Fróðskaparsetrið fær ov litla játtan, og vit samstundis tosa um altjóða føroyskt universitet. Onkur fýltist á, at tað ikki ber so væl til at lesa føroyskt sum fjarlestur uttanlands.

Fáir politikarar vóru at síggja á kjakfundinum. Tó taldust tjóðveldismennirnir Høgni Hoydal og Tórbjørn Jacobsen millum fundarfólkið. Formaður Tjóðveldisflokksins nýtti høvi at gera viðmerking til kjakið, har hann m.a. segði, at Norðuratlantsbólkurin ger eina kvalitativa kanning, ið skal staðfesta, hvørji virði hava størstan týðning føroyingar í Danmark, og sum møguliga kunnu vera við til, at fáa hesar heimaftur. Hann helt, at neyðugt er at hugsa øðrvísi, tá talan er um útbúgvingarverkið. M.a. skeyt hann upp undirvísa næmingum í fólkkáskúlanum í heimspeki, máli og søgu.

Høgni Hoydal helt ikki, at nakar eigur at taka eina heila útbúgving í Føroyum, tí hann metti tað vera neyðugt at leita sær uttanlands.

- Eingin býr her av praktiskum orsökum, endurgav hann Heðin Brú.



- Tað var týðningarmikið at røkta “náðigávarnar” hjá starvsfólkinum

- Harafturat skal stig takast til eitt altjóða universitet í Føroyum við 5000 lesandi, har meginparturin skal verða útlendinga